



ஆகஸ்ட் - 09

TNPSC துளிகள்

- ❖ 1962-ஆம் ஆண்டு, சுங்கத்துறை சட்டத்தின் பிரிவு 159-ன் கீழ் அரசாங்கம் 328 ஜவுளித் துறைக்கான பொருட்களின் மீது நடப்பில் இருக்கும் 10 சதவிகித வரியை 20 சதவிகிதம் என்ற அளவிற்கு உயர்த்தியுள்ளது.
- ❖ 2018-ஆம் ஆண்டு, ஆகஸ்டு 17-ஆம் தேதி கோவளம் கடற்கரையில் Covelong Point Surf Festival என்ற திருவிழாவின் 6-வது பதிப்பினை சென்னை நடத்த இருக்கின்றது.
- ❖ முதல் முறையாக ஆசியாவில் 2019-ஆம் ஆண்டு ரக்பி உலகக் கோப்பையை ஜப்பான் நடத்த இருக்கின்றது. இது ரக்பி உலகக் கோப்பையின் 9-வது பதிப்பாகும்.
- ❖ வெனிசுலாவின் குடியரசுத் தலைவரான நிக்கோலஸ் மதுரோ ராணுவ நிகழ்ச்சியில் பங்கேற்கும் போது வெடிகுண்டுகள் வைத்து படுகொலை செய்யப்படும் முயற்சியில் இருந்து தப்பித்து இருக்கின்றார். இவர் 2013-ஆம் ஆண்டு பொதுவுடைமைவாதியான ஹியூகோ சாவோஸிற்குப் பதிலாகப் பதவியேற்றார்.
- ❖ தனது உள்நாட்டு விவகாரத்தில் தலையிட்டமைக்காக சவுதி அரேபியா கனடாவுடனான தனது அனைத்து ராஜ்ஜிய, வர்த்தக மற்றும் முதலீட்டுத் தொடர்புகளைத் துண்டிப்பதாக அறிவித்துள்ளது.
 - மேலும் தனது தூதரை திரும்பப் பெற்றும், கனடா நாட்டுத் தூதரை வெளியேற்றியும் இருக்கின்றது.
- ❖ எழும்பூர் அரசு மகப்பேறு மருத்துவமனையின் 175வது வருட சேவைக்கான கொண்டாட்ட விழாவின் போது, தமிழ்நாடு சுகாதாரத் துறை அமைச்சர் C.விஜய பாஸ்கர் மருத்துவமனை வளாகத்திற்குள்ளேயே புதிதாக பிறந்த குழந்தைகள் திருடப்படுவது (அ) காணாமல் போவதை தடுப்பதற்காக ரேடியோ அதிர்வெண் அடையாள குறியீட்டு சேவையினை (RFIT Service - Radio Frequency Identification Tag) தொடங்கி வைத்தார்.
- ❖ மும்பையின் செயின்ட் சேவியர்ஸ் கல்லூரி அதன் முதல் கிருத்துவரல்லாத கல்லூரி முதல்வரை பெற உள்ளது. இது இக்கல்லூரியின் 150 வருட வரலாற்றில் முதல்முறையாகும். ராஜேந்திர சிந்தே இக்கல்லூரியின் 150 வருடத்தை கடந்த தினமான செப்டம்பர் 1 அன்று பொறுப்பினை ஏற்றுக் கொள்வார்.
 - கல்லூரி முதல்வராக நியமிக்கப்பட்ட கல்லூரியின் தற்போதைய தாவரவியல் துறை தலைவர், இயேசு சபையை சாராத முதல் கல்லூரி முதல்வர் டாக்டர்.பாப்பிஸ்ட் அக்னெல் மெனீசில்லை அடுத்து பதவி ஏற்க உள்ளார்.

தேசியச் செய்திகள்

தடை செய்யப்பட்ட பகுதிக்கான அனுமதி தளர்த்தப்படுதல்

- ❖ மத்திய உள்துறை அமைச்சகம், 2022-ஆம் ஆண்டு டிசம்பர் வரை வெளிநாட்டினர் (தடைசெய்யப்பட்ட பகுதிகள்) ஆணை, 1963 என்ற ஆணையின் கீழ் அந்தமான் மற்றும் நிக்கோபர் தீவுகளில் உள்ள 29 ஆளில்லா தீவுகளை தடைசெய்யப்பட்ட பகுதிக்கான அனுமதி முறையிலிருந்து விலக்கியிருக்கின்றது.
- ❖ இம்முடிவு சுற்றுலாத் துறையை ஊக்குவித்து பயணிகளின் எண்ணிக்கையை



அதிகப்படுத்த எண்ணுகின்றது.

- ❖ ஆப்கானிஸ்தான், பாகிஸ்தான் மற்றும் சீனாவைச் சேர்ந்த குடிமகன்கள் மற்றும் இந்நாடுகளை பூர்வீகமாகக் கொண்ட வெளிநாட்டவர்கள் அந்தமானிற்கு வருகை தரும்போது கண்டிப்பாக குறிப்பிட்ட பகுதிக்கான அனுமதியைப் பெற வேண்டும்.
- ❖ மாயாபந்தர் மற்றும் திஜிலிப்பூர் தீவுகளுக்கு வருகை தருகையில் மியான்மரைச் சேர்ந்த குடிமக்களும் அந்த அனுமதியைப் பெற வேண்டும்.
- ❖ இது தவிர, பாதுகாக்கப்பட்ட வனப் பகுதிகள், வனவிலங்கு சரணாலயங்கள் மற்றும் பழங்குடியினப் பகுதிகள் ஆகியவற்றைப் பார்வையிட தகுந்த அதிகாரிகளிடம் தேவைப்படும் ஒப்புதல்களைப் பெற வேண்டும்.

பிரதான் மந்திரி கிரிஷி சிஞ்சாய் யோஜனா

- ❖ மத்திய நீர்வளத் துறை அமைச்சகம், நபார்டு வங்கி, தேசிய நீர் மேம்பாட்டு ஆணையம் ஆகியன பிரதான் மந்திரி கிரிஷி சிஞ்சாய் யோஜனாவின் 99 முன்னுரிமையளிக்கப்பட்ட பாசனத் திட்டங்களின் மத்திய பங்களிப்புக்கான நிதிக்காக ஒரு திருத்தப்பட்ட ஒப்பந்த குறிப்பாணையில் கையெழுத்திட்டுள்ளன.
- ❖ நீண்ட கால நீர்ப்பாசன நிதியின் மூலமாக இத்திட்டத்திற்கு நிதியளிக்கப்படுகின்றது.
- ❖ இந்த திருத்தப்பட்ட ஒப்பந்தமானது நேரத்திற்கு தேவையானபடி பிரதான் மந்திரி கிரிஷி சிஞ்சாய் யோஜனாத் திட்டத்தின் கீழ் முன்னுரிமையளிக்கப்பட்டத் திட்டங்களுக்கு மத்திய அரசின் உதவியை மத்திய நீர்வளத் துறை அமைச்சகம் அளித்திட இயலச் செய்யும்.

64-வது நிறுவனர் தினம் - லலித் கலா அகாடமி

- ❖ 2018-ஆம் ஆண்டு, ஆகஸ்டு 7-ஆம் தேதி புது தில்லியில் லலித் கலா அகாடமியின் 64-வது நிறுவனர் தினக் கொண்டாட்டங்கள் நடத்தப்பட்டன.
- ❖ இந்நிறுவனம் 1954-ஆம் ஆண்டு, ஆகஸ்டு 5-ஆம் தேதி, இந்திய அரசால் தேசிய மற்றும் கலாச்சார அடையாளத்தை உருவாக்க நிறுவப்பட்டது.
- ❖ இக்கொண்டாட்டத்தில் புகழ்பெற்ற கலைஞர் கணேஷ் பைனே பற்றி பிரணவ் ரஞ்சன் ராய் எழுதிய "A Painter of Eloquent Silence" என்ற புத்தகம் வெளியிடப்பட்டது.
- ❖ இப்புத்தகம், அந்த ஓவியக் கலைஞரின் வாழ்க்கை மற்றும் அவரது படைப்புகள் பற்றிய சுயசரிதைப் புத்தகமாகும். இது லலித் கலா அகாடமி மற்றும் அகர் பிரகார் கலைக்கூடம் ஆகியவற்றுடன் இணைந்து வெளியிடப்பட்டது.
- ❖ 2018-ஆம் ஆண்டு, டிசம்பர் மாதம் அகாடமியில் நடத்தப்பட உள்ள 12-வது மூன்றாண்டுக்கு ஒருமுறை நடைபெறும் நிகழ்ச்சி பற்றிய முத்திரையை அமைச்சர் வெளியிட்டார்.

பொருளாதாரச் செய்திகள்

அமைச்சர்கள் குழு - சுரேஷ் பிரபு தலைமை

- ❖ மத்திய அரசு 16 உறுப்பினர்கள் கொண்ட பிராந்திய பொருளாதாரச் கூட்டமைப்பு (Regional Cooperation Economic Partnership - RCEP) பேச்சுவார்த்தைகளைப் பற்றி முடிவு செய்ய மத்திய வர்த்தக மற்றும் தொழிற்சாலை அமைச்சர் சுரேஷ் பிரபு தலைமையிலான 4 உறுப்பினர்களைக் கொண்ட அமைச்சர்கள் குழு ஒன்றை நியமித்துள்ளது.
- ❖ இக்குழு இந்தியாவானது அக்கூட்டமைப்பிற்கான பேச்சுவார்த்தைகளில் ஈடுபடலாமா அல்லது வேண்டாமா என பிரதமருக்கு அறிவுறுத்துவதற்கென உருவாக்கப்பட்டுள்ளது.
- ❖ இக்குழு
 - நிதி (தற்காலிகமான) மற்றும் மின்சாரத் துறை அமைச்சர் - பியூஸ் கோயல்,
 - பாதுகாப்புத் துறை அமைச்சர் - நிர்மலா சீத்தாராமன்
 - வீட்டுவசதி நகர்ப்புறத் துறை அமைச்சர் - ஹர்தீப் பூரிஆகியோரைக் கொண்டதாகும்.
- ❖ தற்போதைக்கு அக்கூட்டமைப்பில் சேர்வதா அல்லது வேண்டாமா என்பதற்கான தடைகளுக்கு தீர்வு காண்பதற்கான முயற்சிகளை மேற்கொள்ள இக்குழு அறிவுறுத்தப்பட்டுள்ளது.
- ❖ மேலும் இக்குழு, 2019-ஆம் ஆண்டு, சிங்கப்பூரில் நடைபெற உள்ள RCEP (Regional Cooperation Economic Partnership) அமைச்சரவை கூட்டத்தில் இந்தியாவிற்கான யுக்தியை மெருகேற்றிட உதவும்.

அறிவியல் மற்றும் தொழில்நுட்பச்செய்திகள்

சாலைப் போக்குவரத்து மற்றும் நெடுஞ்சாலைத் துறை அமைச்சகத்தில் தகவல் தொழில்நுட்ப முயற்சிகள்

- ❖ மத்திய சாலைப் போக்குவரத்து மற்றும் நெடுஞ்சாலைத் துறை
 - ஏலத்திற்கான தகவல் மேலாண்மை அமைப்பு (Bidder Information Management System - BIMS)
 - பூமி ராசி, பொது நிதி மேலாண்மை அமைப்பு இணைப்பு (Public Financial Management System)ஆகிய இரண்டு தகவல் தொழில்நுட்ப திட்டங்களை ஆரம்பித்துள்ளது.
- ❖ ஏல முறைகள் தொடர்பான முந்தைய கட்டமைப்பு முறைகள் மற்றும் நில கையகப்படுத்துதல் ஆகியவற்றை துரிதமாக்கிட இது எண்ணுகிறது.
- ❖ தேசிய நெடுஞ்சாலைப் பணிகளில் பங்குபெறுவதற்கான EPC முறையிலான ஒப்பந்தங்களை அடைவதற்கான ஏலதாரர்களின் தகுதிகளை முறைப்படுத்தும் அமைப்பு - BIMS
- ❖ பூமி ராசி என்ற இணைய வாயில் தேசிய தகவலியல் மையம் மற்றும் மத்திய சாலைப் போக்குவரத்து, நெடுஞ்சாலைத் துறை அமைச்சகம் ஆகியவற்றால்

உருவாக்கப்பட்டது. இது நாட்டின் ஒட்டுமொத்த வருவாய் தரவுகளையும் உள்ளடக்கியது.

- ❖ பூமி ராசியுடன் பொது நிதி மேலாண்மை அமைப்பை இணைத்தல் - அனைத்து பயனாளிகளுக்கும் நேரடியாக நிலம் கையகப்படுத்துதல் தொடர்பான நஷ்ட ஈடு முறைப்படுத்துவதற்கான ஒரு முக்கிய செயல்முறையாகும்.

ஆன்ட்ராய்ட் 9.0 பதிப்பின் Pie பதிப்பு வெளியிடப்படுதல்

- ❖ கூகுள் 'பை' (Pie) எனப் பெயரிடப்பட்ட ஆன்ட்ராய்ட் 9.0 என்பதின் பதிப்பினை கூகுள் அலுவல்பூர்வமாக வெளியிட்டுள்ளது. இது பயனாளிகளின் டிஜிட்டல் நலனிற்காக செயற்கை நுண்ணறிவு முறையை ஆன்ட்ராய்டுடன் இணைக்கப்பட்டதாக இருக்கும்.
- ❖ இப்பதிப்பு, ஆன்ட்ராய்டின் ஒரேயோ முறைக்கு அடுத்து வெளியிடப்படுகின்றது.



- ❖ இது செயலிகளை முன்னுரிமைப்படுத்தி, மின்கல சக்தியை அதிகப்படுத்துவது என்ற மின்கல தகவமைப்பு வசதியை உள்ளடக்கியதாக இருக்கும்.
- ❖ ஐபோன்-X என்ற மாதிரியில் உள்ள தேய்க்கும் வசதியைப் போல் இயங்கு தளத்தில் சுலபமாக இயங்கிட ஒரு புதிய சைகை அடிப்படையிலான இடைமுக வசதியையும் இது அறிமுகம் செய்கின்றது.
- ❖ இது தற்போதைக்கு கூகுளுக்கு சொந்தமான பிக்சல் மாதிரிகளில் வெளியிடப்பட்டிருக்கின்றது. மற்ற கைபேசி மாதிரிகளில் இந்த வருடக் கடைசியில் வெளியிடப்படும்.

மாநிலச் செய்திகள்

உலகின் மிகப்பெரிய பறவை சிலை

- ❖ கேரளாவின் கொல்லம் மாவட்டத்தில் உள்ள சதயமங்கலத்தில் ஜடாயு புவி மையத்தில் உலகின் மிகப்பெரிய பறவை சிலை என்று கூறப்படும் ஜடாயு சிலை ஆகஸ்டு 17-ஆம் தேதி முதலமைச்சர் பினராயி விஜயனால் திறந்து வைக்கப்பட இருக்கின்றது.



- ❖ இந்த 100 கோடி ரூபாய் திட்டமானது திரைப்பட இயக்குநர் மற்றும் சிற்பியான ராஜீவ் ஆஞ்சல் என்பவரின் கைவண்ணமாகும்.

பசு காவலர்களுக்கு அடையாள அட்டை அளிக்கும் முதல் மாநிலம்

- ❖ பசு காவலர்களுக்கு அடையாள அட்டை வழங்குவதில் நாட்டிலேயே முதல் மாநிலமாக உத்தரகாண்ட் உருவெடுத்து இருக்கின்றது.
- ❖ பசு பாதுகாப்பு என்ற பெயரில் வன்முறையில் ஈடுபடுபவர்களில் இருந்து பசு பாதுகாவலர்களை உண்மையாக அடையாளம் காண்பதற்காக இம்முயற்சி எடுக்கப்பட்டு இருக்கின்றது.

சசி பூசன் பெஹ்ரா குழு

- ❖ ஓலிவுட் என்றறியப்படும் ஓடியா திரைத்துறையின் மேம்பாட்டிற்கு கொள்கைகளை வகுப்பதற்காக ஓடிசா முதல்வர் நவீன் பட்நாயக் நிதி அமைச்சர் சசி பூசன் பெஹ்ரா தலைமையிலான அமைச்சர்கள் குழுவினை அமைத்துள்ளார்.
- ❖ திரைத்துறையினை புதுப்பிப்பதற்காக எடுக்கப்பட உள்ள முயற்சிகளையும் புவனேஷ்வரின் புறநகர்ப்பகுதியில் அமைந்துள்ள கலிங்கா ஸ்டூடியோவின் சீரமைப்புக்கான முயற்சிகளை பற்றியும் இக்குழு பரிந்துரை செய்யும்.

பிரபலமானவர்கள், விருதுகள் மற்றும் நிகழ்வுகள்

பார்ச்சூனின் (Fortune) '40-ன் கீழ் 40' தரவரிசை

- ❖ வணிகத்தில் 40 வயதுக்கு கீழ் உள்ள மிகவும் செல்வாக்கு வாய்ந்த இளம் தலைமுறைக்கான வருடாந்திர தரவரிசை '40-ன் கீழ் 40' என்ற வரிசையினை பார்ச்சூன் இதழ் வெளியிட்டுள்ளது.
- ❖ முகநூலின் சக நிறுவனர் மற்றும் முதன்மை செயல் அலுவலர் மார்க் சுகர்பெர்க்குடன் இன்ஸ்டாகிராமின் சக நிறுவனர் மற்றும் முதன்மை செயல் அலுவலர் கெவின் சிஸ்ட்ரோம் 40-ன் கீழ் 40 பட்டியலில் முதலிடத்தினை பகிர்ந்து கொள்கின்றனர்.



- ❖ பார்ச்சூனின் படி, லோகன் க்ரீன் மற்றும் ஜான் சிம்மர் ஜோடி பட்டியலில் இரண்டாவது இடத்தில் உள்ளனர்.
- ❖ மெய்ச் சுவான் - டியான்பிங்கின் முதன்மை செயல் அலுவலரும் சீன வணிகருமான வாங்க் சிங் பட்டியலில் மூன்றாவது இடத்தில் உள்ளனர்.
- ❖ இப்பட்டியலில் இடம் பெற்றுள்ள நான்கு இந்திய வம்சாவளியினர் :
 - திவ்யா சூர்யதேவரா, நான்காவது இடம் (ஜெனரல் மோட்டார்ஸின் தலைமை செயல் அலுவலர்)
 - பஜூ பத், 24வது இடம் (ராபின்ஹூட்டின் சக நிறுவனர் மற்றும் சக தலைமை செயல் அலுவலர்)
 - அணு துகல், 32வது இடம் (Female Founders Fund ன் நிறுவன பங்குதாரர்)
 - அஞ்சலி சத், 14 வது இடம் (விமியோவின் தலைமை செயல் அலுவலர்)

விளையாட்டுச் செய்திகள்

உலக இளையோர் ஸ்குவாஷ் சாம்பியன்ஷிப் - 2018

- ❖ உலக இளையோர் ஸ்குவாஷ் சாம்பியன்ஷிப் - 2018, சென்னையில் நடைபெற்றது.
- ❖ ஆண்கள் மற்றும் பெண்களுக்கான இந்த தனிநபர்கள் நிகழ்வு 2009 லிருந்து ஒவ்வொரு வருடமும் நடைபெறுகிறது.
- ❖ அணி நிகழ்வு இரண்டு வருடத்திற்கு ஒரு முறை நடைபெறும்.
- ❖ இறுதிப் போட்டியில் 2-0 என்ற கணக்கில் இங்கிலாந்தினை தோற்கடித்து எகிப்தின் தேசிய இளையோர் ஸ்குவாஷ் அணி உலக இளையோர் ஸ்குவாஷ் - 2018ன் சாம்பியனாகி உள்ளது.



❖ இந்தியா 11வது இடத்தைப் பெற்றுள்ளது.

நிகழ்வு	வெற்றியாளர்	இரண்டாமிடம்
ஆண்களுக்கான தனிநபர்	முஸ்தபா அசல் (எகிப்து)	மர்வான் தரேக் (எகிப்து)
பெண்களுக்கான தனிநபர்	ரோவன் எலாரபி (எகிப்து)	ஹானியா எல் ஹமாமி (எகிப்து)
ஆண்களுக்கான அணி	எகிப்து	இங்கிலாந்து
